



महाराष्ट्र शासन राजपत्र

असाधारण भाग चार-अ

वर्ष ६, अंक ६८]

गुरुवार, सप्टेंबर १८, २०१४/भाद्र २७, शके १९३६

[पृष्ठ १, किंमत : रुपये १५.००

असाधारण क्रमांक २१९

प्राधिकृत प्रकाशन

महाराष्ट्र शासनाने केंद्रीय अधिनियमान्वये तयार केलेले
(भाग एक, एक-अ आणि एक-ल यांमध्ये प्रसिद्ध केलेले नियम व आदेश यांव्यतिरिक्त) नियम व आदेश.

गृह विभाग

जागतिक व्यापार केंद्र, ११ वा मजला, सेंटर-१, कफ परेड, मुंबई ४०० ००५, दिनांक १८ सप्टेंबर २०१४

अधिसूचना

फौजदारी प्रक्रिया संहिता, १९७३.

क्रमांक ईएक्सपी-०११४/प्र.क्र. २४५/विशा-२.—फौजदारी प्रक्रिया संहिता, १९७३ (१९७४ चा २) च्या कलम २१ अन्वये प्रदान करण्यात आलेल्या शक्तींचा वापर करून महाराष्ट्र शासन याद्वारे :—

(अ) जिल्हाधिकारी व जिल्हा निवडणूक अधिकारी यांनी महाराष्ट्र विधानसभा सार्वत्रिक निवडणूक-२०१४ च्या प्रयोजनार्थ नियुक्त केलेले स्थायी निगराणी पथक (Static Surveillance Team) यांच्या प्रमुखांना नामनिर्देशन सुरू झाल्याच्या दिनांकापासून म्हणजेच दिनांक २० सप्टेंबर २०१४ ते दिनांक २२ ऑक्टोबर २०१४ या कालावधीकरिता ;

(ब) जिल्हाधिकारी व जिल्हा निवडणूक अधिकारी यांनी महाराष्ट्र विधानसभा सार्वत्रिक निवडणूक-२०१४ च्या प्रयोजनार्थ नियुक्त केलेले फिरते पथक (Flying Squad) यांच्या प्रमुखांना निवडणुकीच्या घोषणेपासून म्हणजेच दिनांक १२ सप्टेंबर २०१४ ते दिनांक २२ ऑक्टोबर २०१४ या कालावधीकरिता ;

(क) त्या त्या विधानसभा मतदारसंघाच्या क्षेत्रीय अधिकाऱ्यांना मतदान संपण्याच्या ४८ तास म्हणजेच दिनांक १३ ऑक्टोबर २०१४ रोजी सायंकाळी ०६-०० ते दिनांक १५ ऑक्टोबर २०१४ पर्यंत ;

(ड) सहायक निवडणूक निर्णय अधिकाऱ्यांना निवडणुकीच्या संपूर्ण कालावधीकरिता म्हणजेच दिनांक १२ सप्टेंबर २०१४ ते दिनांक २२ ऑक्टोबर २०१४ पर्यंतच्या कालावधीकरिता ;

विशेष कार्यकारी दंडाधिकारी म्हणून फौजदारी प्रक्रिया संहिता, १९७३ (१९७४ चा २) च्या कलम (१२९), (१३३), (१४३) व (१४४) खालील शक्ती प्रदान करित आहे.

महाराष्ट्राचे राज्यपाल यांच्या आदेशानुसार व नावाने,

ब. दि. उमाटे,

शासनाचे उप सचिव.